

## ЯХЪЯДАН ИКЕНЧЕ ХАТ

<sup>1</sup> Аксакалдан — Аллаһы тарафыннан сайланган ханымга һәм аның балаларына. Мин һәммәгезне ихлас күнелдән яратам. Һәм мин генә түгел, бәлки хакыйкатыне танучы һәммә кеше сезне ярата. <sup>2</sup> Без сезне яратабыз, чөнки хакыйкаты бездә тора һәм безнең белән мәңге булачак.

<sup>3</sup> Аллаһы Атадан һәм Атаның Улыннан — Гайсә Мәсихтән бирелгән мәрхәмәт, шәфкаты һәм иминлек безнең белән хакыйкатытә һәм мәхәббәттә булсын.

### *Хакыйкаты һәм мәхәббәт*

<sup>4</sup> Синең балаларың арасында без Атадан кабул иткән әмер буенча хакыйкатытә йөрүчеләрне тапканыма бик сөендем. <sup>5</sup> Хәзер, ханым, сиңа яңа әмер түгел, бәлки баштан ук без кабул иткән әмерне язам һәм үтенәм: бер-беребезне яратыйк. <sup>6</sup> Мәхәббәт исә шуннан гыйбарәт: без Аллаһының әмерләре буенча йөрергә тиешбез. Сөз баштан ук ишеткәнегезчә, Аның әмере шуннан гыйбарәт: сөз мәхәббәттә яшәргә тиешсез.

<sup>7</sup> Гайсә Мәсихнең тәндә килүен инкяр итүче күп ялганчылар дөньяга чыктылар. Андый кешеләр — ялганчылар һәм Мәсих дошманнары. <sup>8</sup> Сөз нәрсә хакына эшлэгәнебезне югалтмас өчен, бәлки тулы әжер алыр өчен, сак булыгыз. <sup>9</sup> Мәсих тәгълиматын сакламаган һәм аның чигеннән узган һәркемдә Аллаһы юктыр. Тәгълиматны саклаучыда исә Ата да, Аның Улы да бар. <sup>10</sup> Әгәр сезгә берәү килсә һәм бу тәгълиматка өйрәтмәсә, ул кешене өегездә кабул итмәгез һәм аны сәламләмәгез. <sup>11</sup> Чөнки сәламләгән кеше аның явыз эшләренә кушыла.

<sup>12</sup> Сөзгә яза торган сүзләрем күп, әмма кәгазьгә кара белән язарга теләим, бәлки куанычыбыз тулы булсын өчен, яныгызга килеп, сезнең белән сөйләшергә өметләнәм.

<sup>13</sup> Аллаһы тарафыннан сайланган имандаш кыз туганыңның балалары сине сәламлиләр.

